

సావిత్రి

వజ్రచంద్రిక



సావిత్రి యింటి గుమ్మంలో కొచ్చి నుంచుంది. వొస్తాడన్న నమ్మకంలేని భర్త, వొస్తాడన్నట్లుగా చూసింది.

దుమ్ములోపడి నలిగిపోయిన తమల పాకులా ముఖం-విషాదంతో వొడిలింది. బాగా మాసిపోవటంవల్ల, నెయ్యటమే చిరుగుల్తో నేసినట్లనిపించే వాయిల్చీర, నలిగిందని అనటానికి వీలేనంతగా నలిగి వుంది. గూటి దగ్గర పిగిలిన బ్లాజు లోపల—ఆ తినే ఆర్థాకలి తిండి మరే అవయవానికి దక్కకుండా గుంజేసి నట్లుగా అనిపించే గుండ్రటి స్తనాలు; తేరగా వొస్తే తినిబలిసిన ఆడపడుచుల్లా వున్నాయి. ఏ ఆడదైనా అందంగానే

కనిపించే చిత్రకార్తికళ్ళకి తప్ప, సావిత్రి అందంగా వుంటుందని మరెవరికీ స్ఫురించదు. అలా వున్నపళంగా రోడ్డువెంట వెడుతోంటే; యే మగచూపులూ ఆమె మీద ప్రత్యేకంగా వాలవు. డబ్బనే సబ్బుతో స్నానంగానీ చేయిస్తే, నీరి యళ్ళు రాసేవాళ్ళకి కతికినంత మేతవుతుంది.

సావిత్రి దరిద్రంగావుంది. దరిద్రం వల్ల దరిద్రంగా వుంది. దరిద్రం యెలా వుంటుందంటే—దరిద్రం మరి దేన్నాగానూ వుండదు. దరిద్రం దరిద్రంలాగానే వుంటుంది. దరిద్రం నెత్తిన అరింకారాల కుచ్చుతురాలాలు పెట్టినా దరిద్రం

అంటే తెలియనివాడికి దరిద్రం అంటే తెలియదు. అది అనుభవైకవేద్యం. అంచేత అది మీకనుభవంతోకి వచ్చి వుండకపోతే, చెప్పి లాభంలేదు; వచ్చి వుంటే, చెప్పాల్సిన అవసరంలేదు. మరి దేవుంటే, తిరిగేకాలూ, తిట్టేనోరూ లాగా రాసే చెయ్యిన్నూ—

చూడనట్లుగా చూసి; చూసినట్లుగా చూడకుండా, లోపలికి వెళ్ళింది. మళ్ళీ వచ్చింది. మళ్ళీ వెళ్ళింది. మళ్ళీ వచ్చి మళ్ళీ వెళ్ళింది, వెళ్ళి చూసింది.—

పూచబొవికల గూట్లో బిర్రబిగిసిన యేణ్ణుర్థం పిల్లణ్ణి పట్టుకుని అంట కాగి పోతోంది, జ్వరం. చూట్టానికి యేణ్ణుర్థం పిల్లడిలాగే వున్నాడుగానీ, వాణ్ణి మూడేళ్ళ క్రితమే కనింది, సావిత్రి. వారంరోజులుగా వేళతప్పకుండా, ధర్మా సుపత్రి వాళ్ళిచ్చిన రంగునీళ్ళు వాడికి తాగిస్తూనే వుండిగానీ, ఆ నీళ్ళకి చల్లబడి పోయే వేడికాదది. అక్కడకి, దొరికిన మేరకి అప్పుచేసి తెల్లటి మందుబిళ్ళలు వాడింది. రంగుల ముచ్చిక మాత్రలూ, యింజక్షన్లూ వాడితే తప్ప లాభంలేదని పొద్దుటనగా కనురుకున్నాడు, ఆ పీథి మొగనవున్న డాక్టరుబాబు. ఏభయ్ రూపాయలన్నా లేంది అవి రావు. మధ్యాన్నం కూటికొచ్చినప్పుడు మొగుడితో అంటే, యాభయ్యే గదా గంటలో పట్టుకొస్తానని వెళ్లాడు. ఆ మొగుడి కోసం అన్నట్లుగా, ఆ గూట్లో యిందాక ట్నుంచి అటూ యిటూ తిరిగింది.

వొంగి పిల్లడి వొంటిమీద చెయ్యి వేసింది. ఆమె కంట్లోంచి నీటిబొట్టు రాలింది. కాగుతున్న వొంటిమీద పడిందేమో; పడటంతోతే ఆవిరైపోయింది. బాబూ అని పిలిచింది. ఇద్దరికీ మధ్య కంచుగోడలా జ్వరం అడ్డుకునుండటం వల్ల వాడికి వినిపించలేను. చేత్తో కుదిసింది. గుండె గొంతుక చేసుకుని బాబూ బాబూ అని పిలిచింది. కళ్ళ రెప్పలు తెరుచుకోవటమైతే తెరుచుకున్నాయిగానీ, మూసుకోవటం యిష్టం లేనట్లుగా ఆగి పోయాయి. వాడి నుభానికి అరిచేతులు చుట్టి బాబూ బాబూ, అంది. వినిపించిందిలే—అన్నట్లుగా రెప్పలు ముడుచుకున్నాయి. కాసేపు యెక్కడికాలీ చాలనంతగా పీలుస్తున్నట్టూ, మరి కాసేపు పిసరంత గాలికూడా చొరనివ్వకుండా అడ్డుకున్నట్టూ - కదుల్తూ, బిగదీసుకుంటూ—సావిత్రిని కాల్చేస్తున్నాడు.

లేచి నుంచుని, మళ్ళీ గుమ్మంలోకి వెళ్ళింది. తన భర్త రాడు, వేళకి వచ్చేవాడే ఐతే, మందులకి డబ్బులు తెచ్చేవాడే ఐతే; అతను తనకి భర్త అయ్యేవాడే కాదు—అన్నట్లుగా తల కదిపి, లోపలికి వచ్చింది. కింద చతికిలబడి పిల్లడి మీద చెయ్యివేసింది. ఆ ఆదుర్దాలో భయంలో బలహీనంగా కొట్టుకుంటున్నాడి, అసలు కొట్టుకోనట్లుగా అనిపించింది, అమెకి. భయంతో కంపించింది—

అనంతంలోకి నిశ్చలంగా చూసింది.

లేచి నిలుచుంది. కనురెప్పలు వాల్చి శ్వాస గట్టిగా పీల్చింది.

గబగబా ముఠా ముఠా చేతులూ కడుక్కుంది. రేకుపెట్టె అడుగునవున్న కొత్తమాయని పాతచీర తీసి కట్టింది.

వీడితోకొచ్చింది. వడివడిగా నడుస్తోంది మనకమనకగావున్న బొమ్మల్లా ఆ లోచనలు జరిగిపోతున్నాయి, వెనక్కి— ఆమె శేషావతారం యింట్లో వంటమనిషిగా వుంటున్నప్పటి దాకా.

వంటమనిషిగా పూడతగనిదే ఐనా; అప్పట్లో శేషావతారం యింట్లో వంటమనిషిగా వుండేది, సావిత్రి ఎందుకుండేదంటే; అఫీనర్లుగా వున్నవాళ్ళలో చాలామంది గుఱస్త్రాలుగా వుండల్సినట్టు గుఱస్త్రాలుగా వున్నవాళ్ళలో చాలామంది అఫీనర్లుగా వుండాలన్నట్టు వుండాలనివచ్చినందుకు వుండేది.

శేషావతారం యెంతో దయగాచూసేవాడు. ఆయన భార్య నోటి గట్టితనమేగానీ, మనసు మెత్తన. పిల్లలు యే విషయమూ పట్టించుకునే వాళ్ళకాదు. సావిత్రి తొమ్మిదో తరగతిదాకా చదివినట్లు తెలిసిపోయాక; తీరికనమయంలో చదువుకుంటూ మెట్రిక్ పరీక్షకు కట్టమన్నాడు. పుస్తకాలు కొనితెచ్చాడు. అప్పటికికా సావిత్రికి మొగుడవని సావిత్రి మొగుడు, అప్పట్లో శేషావతారం యింటికి అడపాదడపా వచ్చి పోతుండేవాడు. అతను, శేషావతారానికి

దూరపుచుట్టం రూపాయి రెండూ అడిగి పుచ్చుకుపోతూవుండేవాడు. పనీ పాటాలేదు. జూలాయి తిరుగుడు. కిళ్ళీ బడ్డీపెట్టుకుని కుదురుగా చేసుకునేట్లు. తేడబ్బు నర్తుతారా వెధవా బాగుపడు అని శేషావతారం వోరోజున అంటే; సరేనని బడ్డీ తెరిచాడు.

మాటలపోగేమో; బాగానే నడిపాత. అప్పుడప్పుడూ చాటుగా తాగేవాడు. వందా యాభయే శేషావతారం దగ్గరే దాచుకుంటూ వుండేవాడు. సావిత్రి కంట పడితే నిలువుగుడ్డనుకుని చూస్తూ వుండి పోయేవాడు. ఏడ్వార్థం అలా గడిచింది. అంతలో సావిత్రి మెట్రిక్ పాసయింది. మంచి కుదురూ అదీ అల్పిందని మెచ్చుకుని, అతనికి సావిత్రికి పెళ్ళిచేశాడు శేషావతారం. ఆ తరువాత కిళ్ళీబడ్డీలోనే బ్రాకెట్టూ అదీ మొదలెట్టి ఐదారు వేలు సంపాదించాడు. ఆ మీదట, బడ్డీ యెత్తేసి, లారీలనీ యివనీ అవనీ డిగి; రాజమండ్రి నుంచి కాకినాడికి మకాం ఎత్తేశాడు. కాకినాడ వచ్చాక సావిత్రి పిల్లణ్ణి కనింది. ఆ వ్యాపారమనీ యీ వ్యాపారమనీ ఆ డబ్బు హరించింది. యెందులోనన్నా నాలుగురాళ్లు గిడితే తాగుడూ గ్రటా అనుపానాలతో గడుపుతాడు.

ఇల్లు గడవక సావిత్రి, ఎలిమెంటరీ స్కూల్లో టీవరుగా చేరింది. పక్కవీధిలోనే స్కూలు. దాంతోటే సంసారం

గడవటం. అందులోంచి కూడా యెప్పుడన్నా ఐదూ పదీ గుంజుకుపోతూ వుంటాడు. సావిత్రి అప్పుడప్పుడూ అనుకుంటూ వుంటుంది—తను, యీ పెళ్ళికి సిద్ధపడకపోతే బాగుండేదని. తనంచే యిష్టపడినవాడు, కుదురుగా వ్యాపారం చేస్తున్నవాడు భర్త అవటం; అందునా, తనని కూతుర్లా ఆప్యాయంగా చూసే శేషావతారం సూచించటంవల్లా, అందుకు యిష్టపడింది. కిళ్ళిబడ్డి ఎత్తేసి యేవేవో వ్యాపారాలంటూ మొదలెట్టి నప్పుడు, శేషావతారం చాలా నొచ్చుకున్నాడు; చివాట్లేశాడు.

శేషావతారం కళ్ళముందు మెదిలే సరికి ఆమె కళ్ళు తడిబారాయి.

* * *

“వో టీ యిచ్చుకో గురూ” అని పోలి శెట్టికి అర్థరేసి కొయ్య బెంచీమీద కూచున్నాడు సింహాచలం. అంతలో దూరాన కోదండం కనిపించడంతో లేచి నుంచుని గ్లాసు అందుకుని గబగబా తాగేశాడు. రిజా జోరుగా తొక్కుతూ కోదండం దగ్గరికి వెళ్ళి, ఆపి దిగుతూ, ‘యేటి గురూ నాన్నచ్చిపోనాననేటి, నడిసిపోతం డావ్!’ అన్నాడు.

‘నువ్ చప్పిడానికి ముందు యీ పూరు సావాలా, సింహాచలం!’ అని, బొరబొరా నవ్వాడు, కోదండం.

‘యియ్యాల ఆటలో కూచోలేదేటి గురూ!’

‘కూచుంటే యాభయ్ రూపాయల్తోబ్బి నయ్. కైలాసంగాడికి నలభయ్ అప్పడాను యిచ్చి కదలమన్నాడు. చిరేక్కెత్తుకొచ్చి ఆణ్ణి నాలుగుతికి యిలా పైకొచ్చిను.’

‘యెక్కు గురో పోదాం.’

‘యేటి గిరాకి, నోట్లేవన్నా రాలి నయ్యేటిరా!’ అంటూ, రిజా యెక్కాడు, కోదండం.

యెగిరి సీటుమీద కూచుని రిజా తొక్కుతూ, ‘కోడి ఫులావ్ తిందారేటి గురో!’ అన్నాడు సింహాచలం.

‘టీ నీళ్ళకి డబ్బుల్లేక నేనేడుస్తోందే, ఫులావంట, ఫులావ్!’ బొరబొరా నవ్వాడు.

‘పారం కోడనుకుంతనావేటి గురో? యింటి పెట్ట మొకమీదకి పయిటికొంగే సుకుని; వోజిత్రి నాగుందంటే నమ్ము గురో! మీసాల బావు నాడ్డిలో యెట్టొచ్చిను.’

‘యింటి పెట్టాలేదు. సంతపెట్టాలేదు; పల్లకుండరా. ఐనా యీ రోజుల్లో సాని ముండలు సంసారుల్లాగా వేషాచేసు కనీస్తన్నారు?’

‘లేదు గురూ; కొత్త సరుకు. యెల్లీ స్తంబం అవకడ సెట్టు పక్కన నిలబడి పిలిసింది. యెక్కి కూకుని, యేదన్నా లాడ్డికి తీసికెలమంది. నానామా త్రరం కానుకో లేనేటి! నందేహునేదు; కొత్త సరుకే. ఐదు రూపాయల్నాకి

దానికి అచ్చుకునింది. మీసాల బావుకి పది. మరైతే డబ్బయ్ రూపాయలకి రేటు తగ్గనంది. సర్లెమ్మని యేదో నెంబరు గదిలో కూర్చోబెట్టి జగ్గారావు కాడికెళ్లాను. అడునేడు. వుండే అడ్మినిస్ట్రేటివ్ డివిజన్, ఐదు రూపాయల్లో టుతో సీవ, సరుకుచ్చుకుందారనుకున్నాను. యేటి సెయ్యడవా అని అలోచిస్తా టీ సీక్కు తాగుతాంటే ; నువ్వగు పిచ్చీవు గురూ. నీ జన్మలో అనాటి సరుకు సూసుండవు. యెదవ డబ్బయ్ రూపాయలు, యియాల తగలేత్రాం, రేపు సంపాదిస్తాం - పోదారేటి గురో ?'

కోదండం మనసు పీకసాగింది. పాలోచనగా బుర్ర కదుపుతూ, జేబులో డబ్బులుంటే నువ్వడగాలంటరా న్ను !' అన్నాడు.

'నీకేటి గురో, యెవడ్నుడిగితే బుయ్యడంట ! గుర్రాజు సారాకేసులో గాచ్చికం యిచ్చీవుగా ; ఆడ్తుడుగు.'

'సాక్షిం పేరుమీద అప్పుడే నూట రూఫయ్ దాకా గుంజా నాడిదగ్గర. 'గా ఆడూళ్ళోలేడు.'

'మరేటి సెయ్యటం-బేరం దొరక్కలే, మీసాల బావుగాడు, పది రూపాయలు నన్ను కక్కమంటాడు-'

'సివంచలం - వోటి చేద్దాం-ముందు

నన్నో దెబ్బెసుకో నిచ్చి. జగ్గారావు యెక్కడండి చెప్తా. అలోగా అన్నోట్టు కొచ్చి తగిలించిద్దువు.'

'దొంగ సాచ్చికాల్చిచ్చి నీది కోర్టు బుర్రై పోనాది గురో-సరే, వాప్పీసు కుంతాగానీ-నాకో రూపాయచ్చి, వాంటో సత్తువుగా లేదు. ముందో గళాసడితేగానీ కదలేను.'

'నోటులుంటే యింకా లేస్తేంటి !' అని జేబులోంచి చిల్లర డబ్బులు తీసి, సింహాచలం చేతులో పోసి - జగ్గారావు యెక్కడ మరం వేసింది చెప్పాడు, కోదండం.

లాడ్డి దగ్గర రిషా ఆపి, 'తిన్నగా యెల్లి నీ పన్నెనుకొచ్చి. కొత్త సరుకు. పైగా బెదురుగొడ్డనాగుంది. అదేటి గొడవ సెయ్యనేడు. నేనొచ్చిదాకా యెల్లిపోమాక. కింద మీసాలబావుతో ముచ్చట్లెట్టుక్కుకునుండు' అని రిషా తిప్పుకు వెళ్ళిపోయాడు, సింహాచలం.

సన్నగా యాలవేస్తూ మెట్టెక్కి, తిన్నగా యేదో నెంబరు గది దగ్గరికి వెళ్ళి తలుపులు నెట్టాడు, కోదండం. కాళ్ళు నేలమీదకి ఆన్చి, మంచం అంచు మీద ఆలోచిస్తూ కూచుని వున్న సావిత్రి; తల పైకెత్తి చూసింది. యెదురుగా గుమ్మంలో తన భర్త కోదండం :